

சனிக்கிழமை நண்பகல்

ஆகாஷ்வாணி செய்திகள்தலைப்புச் செய்திகள்

1. நாட்டின் பாதுகாப்பை உறுதி செய்வதில் *Sashastra Seema Bal* படையினரின் பங்கு இன்றியமையாதது என்று பிரதமர் திரு நரேந்திர மோடி கூறியுள்ளார்.
2. வளர்ச்சியடைந்த இந்தியாவிற்கான ஊரக வேலைவாய்ப்பு உறுதி மற்றும் வாழ்வாதார இயக்க மசோதா கிராமப்புற மேம்பாட்டுக்கு கூடுதல் உத்வேகம் அளிக்கும் என்று மத்திய அரசு தெரிவித்துள்ளது.
3. நடப்பு நிதியாண்டில் இதுவரை மின்னணு பொருட்களின் ஏற்றுமதி 38 சதவீதம் அதிகரித்துள்ளது.
4. பாகிஸ்தானில் ஊழல் முறைகேடு தொடர்பான வழக்கில் முன்னாள் பிரதமர் திரு இம்ரான் கானுக்கு 17 ஆண்டுகளுக்கு சிறைத் தண்டனை விதிக்கப்பட்டுள்ளது.
5. *Wroclaw* செஸ் போட்டியில் இந்தியாவின் *Ilamparathi* தங்கப்பதக்கம் வென்றார்.

--- இனி விரிவான செய்திகள் ---

நாட்டின் பாதுகாப்பை உறுதி செய்வதில் *Sashastra Seema Bal* படையினரின் பங்கு இன்றியமையாதது என்று பிரதமர் திரு நரேந்திர மோடி கூறியுள்ளார்.

Sashastra Seema Bal படையின் நிறுவன தினத்தையொட்டி விடுத்துள்ள செய்தியில் அவர் இதனைத் தெரிவித்துள்ளார்.

சவாலான சூழ்நிலையில் இப்படையினரின் துணிச்சல்மிகு செயல்பாடுகள் போற்றதலுக்குரியது என்றும் திரு நரேந்திர மோடி கூறியுள்ளார்.

இந்நாளையொட்டி மத்திய உள்துறை அமைச்சர் திரு அமித் ஷா விடுத்துள்ள செய்தியில், பேரிடர் காலங்களிலும் இப்படையினரின் பங்களிப்பு இன்றியமையாதது என்று குறிப்பிட்டுள்ளார்.

>>><<<><<<<<<

வரும் நிதியாண்டுக்கான பட்ஜெட்டில் இடம்பெற வேண்டிய அம்சங்கள் குறித்து பொதுமக்கள் தங்கள் கருத்துக்களை தெரிவிக்குமாறு மத்திய அரசு கேட்டுக் கொண்டுள்ளது.

MyGov இடைய தளத்தில் பொதுமக்கள் தங்கள் கருத்துக்களை பதிவு செய்யுமாறு கேட்டுக் கொள்ளப்பட்டுள்ளது.

மக்களின் எதிர்பார்ப்புகளை நிறைவேற்றும் வகையில், பட்ஜெட் தயாரிப்பதை உறுதி செய்யும் நோக்கில் இந்த நடவடிக்கை மேற்கொள்ளப்பட்டுள்ளதாக தெரிவிக்கப்பட்டுள்ளது.

>>><<<><<<<<<

வளர்ச்சியடைந்த இந்தியாவிற்கான ஊரக வேலைவாய்ப்பு உறுதி மற்றும் வாழ்வாதார இயக்க மசோதா கிராமப்புற மேம்பாட்டுக்கு கூடுதல் உத்வேகம் அளிக்கும் என்று மத்திய வேளாண் அமைச்சர் திரு சிவராஜ் சிங் சௌகான் கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், இதுதொடர்பாக நாளிதழில் தாம் எழுதியுள்ள கட்டுரையையும் பகிர்ந்துள்ளார்.

ஊரகப்பகுதிகளைச் சேர்ந்தவர்களுக்கு 125 நாட்கள் வேலைவாய்ப்பை இந்த மசோதா உறுதி செய்துள்ளதாகவும் அவர் அதில் குறிப்பிட்டுள்ளார்.

இவற்றை புரிந்து கொள்ளாமல் எதிர்க்கட்சிகள் இதில் அரசியல் செய்வதாகவும் திரு சிவராஜ் சிங் சௌகான் குற்றம் சாட்டியுள்ளார்.

>>><<<<<<<<<<<<

சுற்றுச்சூழலுக்கு உகந்த கட்டுமானப் பணிகள் மேற்கொள்ளப்பட வேண்டியதன் அவசியத்தை மத்திய சுற்றுச்சூழல் துறை அமைச்சர் திரு பூபேந்திர யாதவ் வலியுறுத்தியுள்ளார்.

புதுதில்லியில் கட்டுமானத்துறை சார்பில் நடைபெற்ற நிகழ்ச்சியில் கலந்து கொண்டு அவர் பேசினார்.

நாட்டின் பொருளாதார வளர்ச்சியில் கட்டுமானத் துறை முக்கிய பங்கு வகிப்பதாகவும் அவர் தெரிவித்தார்.

அடுத்த 22 ஆண்டுகளுக்குள் வளர்ச்சியடைந்த இந்தியாவை உருவாக்க வேண்டும் என்ற நோக்கில் மத்திய அரசு செயல்பட்டு வருவதாகவும் அவர் கூறினார்.

சுற்றுச்சூழலுக்கு உகந்த வகையில் வளர்ச்சிப் பணிகள் மேற்கொள்ளப்பட வேண்டும் என்றும் திரு பூபேந்திர யாதவ் தெரிவித்தார்.

>>><<<<<<<<<<<<

கூட்டுறவுத் துறையின் பாரத் டாக்ஸி சேவை பொதுமக்களிடையே வரவேற்பை பெற்றுள்ளது.

மத்திய கூட்டுறவுத் துறை அமைச்சர் திரு அமித் ஷாவின் தொலைநோக்கு பார்வையுடன் உருவாக்கப்பட்ட இந்த திட்டம் வாகன உரிமையாளர்களுக்கு மட்டுமின்றி அதில் பயிற்சி பெற்றவர்களுக்கும் மகிழ்ச்சியை ஏற்படுத்தியிருப்பதாக எமது செய்தியாளர் தெரிவிக்கிறார்.

தில்லி மற்றும் அதனைச் சுற்றியுள்ள பகுதிகளில் மட்டும் பாரத் டாக்ஸி சேவையில் ஒரு லட்சத்திற்கும் மேற்பட்ட ஓட்டுநர்கள் இடைநிறுத்தப்பட்டுள்ளதாக அவர் மேலும் கூறுகிறார்.

>>><<<<<<<<<<<<

மின்னணு பொருட்களின் ஏற்றுமதி தொடர்ந்து அதிகரித்து வருவதாக மத்திய அரசு கூறியுள்ளது.

நடப்பு நிதியாண்டில் இதுவரை மின்னணு பொருட்களின் ஏற்றுமதி 38 சதவீதம் அதிகரித்துள்ளதாக மத்திய அரசின் செய்திக் குறிப்பு தெரிவிக்கிறது.

2014 ஆம் ஆண்டு மின்னணுப் பொருட்களின் ஏற்றுமதி 38 ஆயிரம் கோடி ரூபாய் அளவுக்கு இருந்ததாகவும் கடந்த நிதியாண்டில் இது 3 லட்சத்து 27 ஆயிரம் கோடி ரூபாய் அளவுக்கு அதிகரித்துள்ளதாகவும் அதில் கூறப்பட்டுள்ளது.

உற்பத்திக்கான இந்தியா இயக்கம் மற்றும் உற்பத்தியுடன் இணைந்த ஊக்கத்தொகை வழங்கும் திட்டம் அதிகரித்ததற்கு காரணம் என்று அந்த செய்திக் குறிப்பில் தெரிவிக்கப்பட்டுள்ளது.

>>><><><><<<<

தமிழகத்தில் வரைவு வாக்காளர் பட்டியலில் பெயர் சேர்க்கப்படாதவர்கள் வரும் அடுத்த மாதம் 18 ஆம் தேதி வரை இதற்கு விண்ணப்பிக்கலாம் என்று தேர்தல் ஆணையம் கூறியுள்ளது.

சம்பந்தப்பட்ட படிவத்துடன் இதற்கு விண்ணப்பிக்குமாறு தேர்தல் ஆணையத்தின் செய்திக்குறிப்பு தெரிவிக்கிறது.

இதுதொடர்பான அனைத்து விவரங்களும் தேர்தல் ஆணையத்தின் இணைய தளத்தில் இடம்பெற்றுள்ளதாகவும் அதில் குறிப்பிடப்பட்டுள்ளது.

பெயரை சேர்ப்பதற்கு இணைய தளத்தின் வாயிலாகவும் விண்ணப்பிக்கலாம் என்றும் அந்த செய்திக் குறிப்பில் தெரிவிக்கப்பட்டுள்ளது.

>>><><><><<<<

கோவாவில் உள்ளாட்சித் தேர்தலுக்கான வாக்குப்பதிவு இன்று காலை 8 மணிக்கு தொடங்கி நடைபெற்று வருகிறது.

50 கிராம பஞ்சாயத்து தலைவர்களை தேர்ந்தெடுப்பதற்காக நடைபெறும் இந்த தேர்தலில் 40 தொகுதிகளில் பிஜேபி போட்டியிடுகிறது.

இதர தொகுதிகளில் அதன் கூட்டணிக் கட்சிகள் போட்டியிடுகின்றன.

இந்த தேர்தலில் பிஜேபி வெற்றி பெறும் என்று அம்மாநில முதலமைச்சர் திரு பிரமோத் சாவந்த் நம்பிக்கை தெரிவித்தார்.

>>><><><><<<<

மகாராஷ்டிராவில் இரண்டாம் கட்டமாக 23 நகராட்சிகளுக்கு தலைவர் மற்றும் உறுப்பினர்களை தேர்ந்தெடுப்பதற்கான தேர்தலுக்கான வாக்குப்பதிவு தற்போது நடைபெற்று வருகிறது.

காலை 7.30 மணிக்கு தொடங்கிய இந்த வாக்குப்பதிவு மாலை 5.30 மணிவரை நடைபெறும் என்று அம்மாநில தேர்தல் ஆணையம் கூறியுள்ளது.

வாக்கு எண்ணிக்கை நாளை நடைபெறவுள்ளது.

>>><><><><<<

பாரம்பரிய மருத்துவ முறையில் ஒத்துழைப்பை வலுப்படுத்துவதற்கான ஒப்பந்தத்தில் இந்தியாவும், தான்சான்யாவும் கையெழுத்திட்டுள்ளன.

புதுதில்லியில் இருநாடுகளின் அமைச்சர்கள் நிலையிலான பேச்சுகளுக்கு பின்னர் இந்த ஒப்பந்தம் கையெழுத்தானதாக மத்திய அரசின் செய்திக் குறிப்பு தெரிவிக்கிறது.

>>><><><><<<

ஜம்மு கஷ்மீரில் போக்குவரத்து விதிமீறல்களை குறைப்பதற்கான கண்காணிப்பு நடவடிக்கைகள் தீவிரமடைந்துள்ளதாக போக்குவரத்து காவல்துறை கண்காணிப்பாளர் திரு ராஜா Adil Hamid Ganai கூறியுள்ளார்.

செய்தியாளர்களுக்கு அளித்த பேட்டியில் இதனைத் தெரிவித்துள்ள அவர், இதற்கான சிறப்பு இயக்கம் கடந்த ஒன்றாம் தேதி முதல் நடைபெற்று வருவதாக கூறினார்.

இதுவரை போக்குவரத்து விதிகளை மீறியது தொடர்பாக 8 லட்சத்து 78 ஆயிரம் ரூபாய் அளவுக்கு அபராதம் விதிக்கப்பட்டுள்ளதாகவும் திரு ராஜா Adil Hamid Ganai தெரிவித்தார்.

>>><><><><<<

அசாமில் ராஜ்தானி விரைவு ரயில் மோதியதில் 7 யானைகள் உயிரிழந்தன.

Sairang – புதுதில்லி இடையேயான ராஜ்தானி விரைவு ரயில் அசாமின் Hojai மாவட்டத்திற்கு உட்பட்ட பகுதியில் சென்று கொண்டிருந்தபோது இன்று அதிகாலை இந்த விபத்து நேரிட்டதாக அம்மாநில காவல்துறை தெரிவித்துள்ளது.

இந்த விபத்து காரணமாக 5 பெட்டிகள் தடம் புரண்டதாகவும் ரயில்வே கூறியுள்ளது.

>>><><><><<<

உத்ராகண்டில் விளையாட்டுத் துறையின் வளர்ச்சிக்கு கூடுதல் முக்கியத்துவம் அளிக்கப்பட்டு உள்ளதாக அம்மாநில முதலமைச்சர் திரு புஷ்கர் சிங் தாமி கூறியுள்ளார்.

டேராடூனில் அரசுத் துறைகளுக்கு இடையிலான பேட்மிண்டன் போட்டியை தொடங்கி வைத்து அவர் பேசினார்.

விளையாட்டுத் துறையின் முனையமாக உத்ராகண்டை உருவாக்க வேண்டும் என்ற நோக்கில் தமது அரசு திட்டங்களை செயல்படுத்தி வருவதாகவும் திரு புஷ்கர் சிங் தாமி தெரிவித்தார்.

>>><><><><<<<

சென்னை உயர்நீதிமன்ற நீதிபதி திரு ஜி ஆர் சாமிநாதனை பதவி நீக்கம் செய்ய வலியுறுத்தி நாடாளுமன்றத்தில் எதிர்க்கட்சிகள் கொண்டு வந்துள்ள தீர்மானம் கண்டிக்கத்தக்கது என்று முன்னாள் நீதிபதிகள் கூறியுள்ளனர்.

இதுதொடர்பாக 36 நீதிபதிகள் கூட்டாக வெளியிட்டுள்ள அறிக்கையில், நீதித்துறையின் தன்னாட்சிக்கும், ஜனநாயக நெறிமுறைகளுக்கும் எதிர்க்கட்சிகளின் இந்த நடவடிக்கை பாதிப்பை ஏற்படுத்தும் என்று தெரிவிக்கப்பட்டுள்ளது.

>>><><><><<<<

பிரபல மலையாள திரைப்பட இயக்குநரும், நடிகருமான சீனிவாசன் இன்று காலமானார். அவருக்கு வயது 69.

Tripunithura-வில் உள்ள மருத்துவமனையில் உடல்நலக் குறைவு காரணமாக அனுமதிக்கப்பட்டிருந்த அவர், சிகிச்சை பலனின்றி உயிரிழந்ததாக மருத்துவர்கள் தெரிவித்தனர்.

>>><><><><<<<

தில்லியில் நிலவும் பனிமூட்டம் காரணமாக விமான சேவை பாதிக்கப்பட்டுள்ளது.

63 விமானங்களின் புறப்பாடு மற்றும் 66 விமானங்களின் வருகை ரத்து செய்யப்பட்டுள்ளதாக அதிகாரிகள் தெரிவித்தனர்.

>>><><><><<<<

Ditwah புயலினால் பாதிக்கப்பட்டுள்ள இலங்கைக்கு 20 கோடியே 60 லட்சம் அமெரிக்க டாலர் கடனுதவியை வழங்க சர்வதேச செலாவணி நிதியம் ஒப்புதல் அளித்துள்ளது.

மீட்புப் பணிகளை உடனடியாக மேற்கொள்வதற்கு ஏதுவாக இந்த நிதியுதவி வழங்கப்படுவதாக அந்த நிதியத்தின் செய்திக் குறிப்பு தெரிவிக்கிறது.

இந்த புயல் காரணமாக பெரிய அளவில் சேதம் அடைந்துள்ள கட்டமைப்பு வசதிகளை சீரமைப்பதற்கு இந்த நிதி பயன்படுத்தப்படும் என்று இலங்கை அரசு கூறியுள்ளது.

இந்த புயல் காரணமாக 643 பேர் உயிரிழந்திருப்பதாகவும் அந்நாட்டு அரசின் செய்திக் குறிப்பு தெரிவிக்கிறது.

>>><><><><<<<

பாகிஸ்தானில் ஊழல் முறைகேடு தொடர்பான வழக்கில் முன்னாள் பிரதமர் திரு இம்ரான் கான் மற்றும் அவரது மனைவி திருமதி Bushra Bibi -க்கு 17 ஆண்டுகள் சிறைதண்டனை விதித்து அந்நாட்டு நீதிமன்றம் தீர்ப்பளித்துள்ளது.

இதுதொடர்பான வழக்கினை விசாரனை செய்த நீதிபதி திரு Shahrukh Arjumand இன்று இதற்கான தீர்ப்பினை வழங்கினார்.

>>><><><><<<

விளையாட்டுச் செய்திகள்

Wroclaw செஸ் போட்டியில் இந்தியா ஒரு தங்கம், ஒரு வெள்ளிப் பதக்கம் வென்றது.

போலந்தில் நடைபெற்ற இப்போட்டியில் Ilamparthi தங்கப்பதக்கத்தையும், பரத் சுப்பிரமணியம் வெள்ளிப்பதக்கத்தையும் வென்றனர்.

19 வயதுக்குட்பட்டோருக்கான ஜெர்மனி சர்வதேச பேட்மிண்டன் போட்டியில், இந்தியாவின் Mithes Rameshwaran அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 21-7, 21-11 என்ற செட்கு க்கில் ஸ்விட்சர்லாந்தின் Nicolas Braincourt-ஐ வென்றார்.

உலகக்கோப்பை டிவெண்டி டிவெண்டி கிரிக்கெட் போட்டியில் பங்கேற்பதற்கான இந்திய அணி இன்று அறிவிக்கப்படுகிறது.

>>> End of News <<<